

Isa pygamberiň mugjyzalary -1

Category:

Geň-taňsy

wakalar, Kitapcy, Nukdaýnazar, Psihologiýa, Sözler

написано kitapcy | 21 январа, 2025

Isa pygamberiň mugjyzalary -1 ISA PYGAMBERIŇ MUGJYZALARY

Beýleki ähli pygamberlerde bolşy ýaly, Isa pygamberiň mugjyzalarynyňam ählisi etimologiýa taýdan parapsihiki fenomenlerdir. Bu fenomenleri amala aşyryp bilmegiň usullary birwagtlar inisiatiw merkezlerde inisiýasirlenmäge dalaş edýänlere öwredilen syrlaryň hatarynda ýer alypdyr. Bu gün bolsa bu fenomenler parapsihologiýa ylmynyň ylmy-barlaglar ulgamynda ýer alýar. Olaryň hemmesiniň metafiziki we parapsihiki kesgitlemeleri ylmy nukdaýnazardan beýan edilýär... Şeýlelikde dinlerde mugjyzalar diýip atlandyrylan ähli adatdan daşary hadysalaryň aňyrsynda parapsihologik tilsimleriň bardygy indi anyk belli boldy... Bu garaýşymyzy 1996-njy ýylda «Kanal D» teleýaýlymynda beren bir telegepleşigimizde, özi bilen öýünde geçiren reportažymyza Stambul uniwersitetinim Ylahyýet fakultetiniň dekany, professor Ýaşar Nury Öztürk meseläni ýeke jümlede şeýle jemledi:

– «Pygamberleriň görkezen mugjyzalarynyň aňyrsynda telepatiýa ýaly, telekineziýa ýaly, aýdyň görüjilik ýaly we ş.m. parapsihologik ukyplaryň jemi ýatyr. Bular parapsihologik fenomenlerdir...»

...Hawa, mähriban okyjylar, ýurdumyzda dini gatlaklar tarapyndan hernäçe gazaply tankyt edilse-de, hakykat ýoldaş Öztürkiň aýdyşy ýalydyr... Bu hakykattan käbir dini gatlaklaryň näme üçin ynjalyksyzlanýandygyna düşünemok... Ýagny bular ýaly mugjyzalary näme hasap edýärlerkä?.. Dürli dini meselelerde edişleri ýaly bu meselede-de bassyr-bussyr edip oňmak isleýärlermi?..

Gowsy, biz öz gozgan gürrüňimizi dowam etdireliň...

Ýogsa-da, Isa pygamberiň dini edebiýatlara geçen mugjyzalary nämeler? Ol nähili mugjyzalar görkezdi?..

Geliň indi, olaryň üstünde gysgaça durup geçeliň...

► TEBIPÇILIK UKYBY

Isa pygamberiň dillere dessan bolan mugjyzalarynyň biri-de «tebipçilik mediumy» kategoriýasynda eden işleridir. Diňe özüniň däl, Onuň (a.s) hawarileriniňem (sahabalary) şular ýaly parapsihiki tilsimleri ulanandyklary aýdylýar.

Näsaglary bejermekde ýygy-ýygdydan ulanylan bu tilsimler arkaly hem özi, hem hawarileri adamlaryň arasynda uly hormata eýe bolýarlar. Bu ukyplaryň düýbi «magnit tebipçiligine» esaslanýar. Çäksiz erk-ygtyýary talap edýän bu magnit energiýasy gönükdirilen näsaglar gysga wagtyň içinde sagalyp başlapdyrlar... Magnit täsiriniň gurşawy juda güýçlidir. Bu energiýalar gurşap alan ýerine ýagtylyk saçýan ýalydy. Adamlar bu energiýalardan tükeniksiz rahatlyk alýarlardy. Şol bir wagtyň özünde näsaglaram mugjyzapisint terzde öz-özünden düzelip gidiberyärdi...

Isa pygamberiň eseni ruhanylaryndan bolmagy, gürrüňsiz onuň şeýle güýçli tebip bolmagynda uly rol oýnandyr. Ol bu tilsimleri öz hawarilerine aýdypdyram:

«Isa on iki şägirdini ýanyna çagyryp, olara myrdar ruhlary çykarmak, her dürli keseli dep ermek we her dürli gowşaklygy bejermek gudratyny berdi» («Matta», Bab: 10/1).

Ýokardaky aýatdan görlüşi ýaly, Isa pygamber hawarilerine häzirki döwürde parapsihologiýa ylmy tarapyndan «obsessiýa» diýip atlandyrylan, pes derejeli bedensiz bir pislighiň adama musallat bolmagy we ony öz täsirine almagy manysyny aňladýan hadysalar babatda haýsy usullar bilen bejergi edip boljakdygyny öwredipdi. «Myrdar ruhlar» diýmek bilen pes derejeli ruhy barlyklar göz önüne tutulýar... Soň-soňlar hristian butnanalarynda käbir ruhanylaryň şuňa meňzeş bejergiler edendigi bellidir. Bu ruhanylara «şeýtan çykaryjy» manysyny aňladýan «ekzorsist» diýen at beripdirler.

Magnit energiýasynyň bedensiz jisime gönükdirilmegi bilen ony täsiri astyna alan adamyndan aýryp zyňmak prinsipine

esaslanýan bu tilsimleriň juda agyr we howply işlerdigini hem şu ýerde ýatladyň geçeliň. Şular ýaly tilsimler ençeme triller kinofilmlerine sýužet bolup hyzmat etdi. Mysallaryna özüňiz kinofilmlerde tomaşa edensiňiz...

Isa pygamberiň tebipçilik tilsimleri bilen esenileriň tebipçilik tilsimleriniň birmeňzeşdigini aýdypdyk. Hakykatdanam ol şol döwürdäki esenileriň tebipçilik tilsimlerinden ussatlyk bilen peýdalanylardy.

♣ Esenileriň tebipçilik tilsimlerinde esasan dört dürli tilsim ulanylardy:

1. Ösümlükler arkaly bejergi.

Haýsy ösümligiň haýsy kesele em boljakdygyny gowy bilýärdiler. Ýagny, ösümlükler boýunça ussat hünärmendiler. Guradylan, gaýnadylan we dürli maksatly taýýarlanylýan ösümlük melhemleri elujy derman serişdeleri bolup durýardy.

2. Daşlar bilen bejergi.

Magnit energiýasyny ýaýradýan magnit daşyna meňzeş dürli molekulýar gurluşa eýe daşlary ulanardylar. Ýygy magnit täsirine alma we ýaýratma häsiýetine eýe bolan bu daşlar tebipçilik tilsimlerinde möhüm rol eýeläpdir.

3. Magnit tebipçiligi.

Özlerindäki magnit energiýasyny garşysyndaky näsaga akdyrmak arkaly amala aşyrylan bu tilsim tebipçiligiň iň esasy tilsimleriniň biridi.

4. Ruhy tebipçilik.

Bu bedensiz barlyklaryň kömegi arkaly amala aşyrylýan medium häsiýetli tebipçilik tehnikasydyr. Ýokary derejeli bedensiz barlyklardan alan «pishiki täsirleri» näsaga geçirmekde özlerini araçy (провода) serişde hökmünde ulanýardylar.

Isa pygamberem bu tilsimleriň aglabasyndan peýdalanyndy.

Mysal üçin Isa pygamberiň bir köre beren palçygyny we tüýküligini ýokarda agzalan melhemlerden biri bolmaly diýip çak edýäris. Şol bir wagtda özündäki ruhy we magnit energiýasyny tüýküliginiň üsti bilen bu melheme geçiren bolmagy-da ahmal. Tüýküligiň we demiň täsir etmekde uly güýjüniň bardygyny bellidir.

Isa pygamberiň tebiçiligi hakynda «Injillerde» giňişleýin durlup geçilýär. Ynha, birnäçe mysal:

«...Isa ähli şäherlerde we obalarda melekutyň buşlugyny wagyz edip, her dürli keseli we her dürli gowşaklygy bejerip gezyýärdi» («Matta», Bab: 9/35).

«Körleriň gözleri açylýardy, agsaklar ýöreyärdi, lepra keselliler keselinden saplanýardy, kerler eşidýärdi, ölüler direlýärdi we pakyr-pukaralara Injilden wagyz edilýärdi» («Matta», Bab: 11/5).

Isa pygamberiň näsaglary sagaldýandygy baradaky habar dumly-duşa ýaýrapdy we goňşy şäherlerden kowçum-kowçum bolup gelýän adamlar dertlerine derman tapmak üçin Onuň ýanyna gelmäge başlapdy:

«...Oňa agsaklar, körler, lallar, çolaklar, başga-da birnäçe kemliler geldi. Olar Isanyň aýagyna ýykyldylar. Isa olary sagaltdy». («Matta», Bab: 15/30).

Magnit täsirleriň näsaga geçirilmeginde keseliň gurşap alan synasyna el degridmeginiň ähmiýeti uludyr. Isa pygamberiň amala aşyran tebiçilik tilsimlerinde bu tilsimi ýygy-ýygydan ulanylandygyny görmek bolýar:

«...Gün batansoň, dürli bela-beterlere ýolugan kesellisi barlar olary getirdiler. Isa ellerini her birisiniň başyna goýup, olaryň derdini dep etdi». («Luka», Bab: 4/40).

Injilde Isa pygamberiň «alysdan tebiçilik etme» tilsimleriniň bardygyny-da aýdýar. Kefernahumda bolup geçen wakalar olaryň diňe biridir...

«Bir ýüzbaşynyň hyzmatkäre ölüm howply hassady. Isa barada eşdeninden hyzmatkärimi halas etsin diýip, bir ýewreý gojalaryny onuň ýanyna ugratdy. Isa olara goşulyp gitdi. Onuň öýüne golaýlaşan wagtynda ýüzbaş Isanyň ýanyna bir dostuny ugratdy:

«Ýa Reb, azar edinme, meniň gymmatym ýok... şonuň üçin seniň ýanyňa gelmäge özümi mynasyp hasaplamadym. Emme bir söz aýt, hyzmatkärim sagalsyn» («Luka», Bab: 7/1-10).

Hakykatdanam ýüzbaşynyň aýdyşy ýaly bolýar. Onuň adamlary öýe dolananlarynda näsagyň aýaga galandygyny görýärler.

Isa pygamberiň alysdan tebipçilik tilsimlerine başga bir mysal Ioann tarapyndan getirilipdir... Waka Galiläniň Kana şäherinde bolup geçýär:

«...Ol ýerde patyşanyň bir gullukçysy bardy, ogly Kefernahumda näsag ýatyrdy. Ol adamyň Ýahudiýadan Galilä gelendigini eşidip, ýanyna gitdi we oglumy sagalt diýip ýalbardy. Sebäbi onuň ogly ölüm ýassygynda ýatyrdy. Isa oňa şeýle diýdi: «Alamatlary we täsinlikleri görmeseňiz iman etjege meňzäňzok. Patyşanyň gullukçysy oňa: «Çagam ölmänkä gel» diýdi. Isa oňa soňky sözünü aýtdy: «Bar, ogluň diri». Ol adam Isanyň sözlerine eýerip gitdi. Ol heniz oglunyň ýanyna ýetmänkä, oňa oglunyň diridigini habar berdiler. Ol hyzmatkärlerinden oglunyň sagalyp başlan wagtyny sorady. Olaram: «Düýn sagat ýedide ysytmary düýbünden galdy. Şeýdibem ol munuň Isanyň: «Ogluň ölenok» diýen sagadynda bolandygyna göz ýetirdi...» («Ioann», Bab: 4/46-53).

Isa pygamberiň Ýahudiýadan Galilä gelen wagtynda eden ikinji alamaty hökmünde Injilde agzalan bu waka Isa pygamberiň alysdan tebipçilik etme tilsiminde, hemem bu tilsim arkaly adamlary özüne ynandyrmakda ähmiýeti uly bolupdyr.

Isa pygamberiň tebipçilik tilsimleriniň yzysüre, ýaňam aýdyşymyz ýaly köp sanly obsessiýon bejergisini hem amala aşyrypdy. Injillerde «jyn kowma» görnüşinde suratlandyrylan bu hadysalar nämelerden ybarat? Ilki bulary göreliň, soňra bu hadysalaryň aňyrsynda duran hakykatlary orta çykarmaga çalyşalyň.

«Hawrada bir adam bardy. Ony myrdar jynyň ruhy eýeläpdi. Ol gaty ses bilen gygyrýardy: Goýber! Biziň bilen näme işiňiz bar, eý Nasyraly Isa? Bizi heläklemäge geldiňmi? Seniň kimligiňi gowy bilýärim... Isa onuň daşyna geçip: «Gepleme, çyk ondan!» diýdi. Jyn adamy ortarada taşlap, oňa zyýan bermän çykyp gitdi. Hemmeler haýran galdy: «Bu niçiksi söz, myrdar ruhlara gudrat bilen sözünü ýöredýär, olaram çykyp gidýär?» diýip, özaralarynda pyşyrdaşdylar» («Luka», Bab: 4/43-36).

Başga bir obsessiýon bejergini ýene-de Lukanyň kyssasyndan diňläp göreliň:

«Isa Sebt gününde wagyz edip durdy. On sekiz ýyllap keselden ejir çeken bir aýalyp dogrulanyp-dikelip gidibermeýärdi. Isa ony görüp ýanyna çagyrdy we oňa ýüzlendi: «Eý aýal, keseliňden halas bolduň. Isa elini onuň depesine goýdy. Aýal şobada dimdik boldy». * («Luka», Bab: 13/10-13).

Indi bolsa, Isa pygamberiň obsessiýon bejergisiniň aňyrsyndaky parapsihiki hakykatlara göz gezdireliň...

Obsessiýa näme? Metapsihiki we parapsihologik barlaglarda ulanylýan obsessiýa adalgasy gowşak derejeli «bedensiz ruhy närsäniň» adama musallat bolmagyny aňladýar. Ol ötüşen ýagdaýynda bedeni tutuşlaýyn eýeläp adamyň etmek islemeýän dürli işlerini oňa etdirip bilýär. Bular ýaly obsessiýon hadysalarda bir adamy gurşap alan bedensiz närise ýa boýun egdirilip, ýa-da magnit energiýasynyň kömegi arkaly ol adamdan zorluk bilen aýrylýar. Boýun egdirmek usuly köp wagta çekýär... Isa pygamberiň her şular ýaly waka bilen köp wagt meşgul bolup bilmejekdigi üçin ikinji ýol bilen, magnit energiýasy arkaly ol närsäni zyňyp taşlamagy saýlapdyr. Injillerde beýan edilenler hem muny doly tassyklaýar.

Ýeri gelende aýratyn nygtamak isleýän bir meselämize ünsüňizi çekmek isleýärim:

Ýokary derejedäki parapsihologik näsaglyklaryň belli bir bölegi «obsessiw» häsiýetlidigine garamazdan, köp ýerde häzirem Freýd döwründen galan yzagalak usullar bilen şular ýaly wakalary fizoterapiýalar we «rahatlandyryjy dermanlar»

bilen bejermäge çalyşýan käbir psihiatrlaryň keçjallyk bilen meseläniň şu tarapyny görmezlige salmaklary diýseň gynandyryjy ýagdaýlaryň döremegine sebäp bolýar. Ruhun barlygyndan bihabar ruhy lukmanlar bilen bu işiň soňy nirä baryp dirär? Ony bilemok... Emma diýseň uly problemalar bilen ýüzbe-ýüz bolýandygymyzy nebsiagyryjylyk bilen aýdasym gelýär...

Gulagyna ses eşdilýän, özüni erk-ygtyýaryndan daşarda bir näbelli güýjün dolandyryandygyny aýdýan, käte gözüne bir zatlar görünýändigini we ş.m. arz-şikaýatlar bilen psihiatra ýüz tutan kişä psihiatryň goýýan kesel kesgitlemesi köplenç «şizofreniýadyr». Psihiatriýada «şizofreniýa» diýip kesgittlenen näsaglygyň bardygyny inkär edip bilmeris. Emma bärde «şizofreniýa» kesel kesgitlemesine gabat gelmeýän başga bir zatdan söz açýarys... Biri-birinden tapawutly bu iki hadysa seljerilmese bu işiň çözgüdi hiç haçanam tapylmaz..

Ruhdan bihabar ruhy lukmandan biz nämä garaşmaly?.. Iň bolmanda şu soragymyza jogap berselerem, bizrazy:

1952-nji ýyldan başlap dünýä ýurtlarynyň ählisinde diýen ýaly ýokary okuw jaýlarynda bölümleri açylan we uniwersitetlerde alymlar tarapyndan öwrenilen parapsihologiýa 2000-nji ýyllara gadam basansoňam, häzirem ýokary okuw jaýlarymyzda öwrenilenok. Nämе üçin parapsihologiýa häzirm biziň ýokary okuw jaýlarymyzda öwrenilenokka?..

Gynansak-da, bi soragymyza berip biljek hiç hili jogabyňyz yok... Çünki siz oturan kürsüleriniňiziň taýmagyndan, hatda bilimiňiziň pesligini halkyň bilmeginden gorkýarsyňyz...

Aç-açan we kesgitli gürleýäris:

Obsessiw häsiýetli wakalary klassyklaşan psihologik bilimiňiz bilen çözüp bilmersiňiz, bu hadysalar diňe «psihologiýanyň çygryndan çykýan» ylymlar bilen, ýagny «PARA-PSIHOLOGIÝA» arkaly çözgüdine gowşar. Daşary ýurtlarda birnäçe psihologyň parapasihologlar bilen bilelikde işleşýän dünýäsinde, biziňkiler «ruhsuz ruh hekimleri» bilen haçana çenli şeýdip itenek-çomanak bolşup ýörerlerkä?!.. Görelin, bakaly!

Ýurdumyzda dünýä standartlaryna gabat gelmeýän yzagalak usullar bilen adamlary neneňsi hala düşürýändiklerini görmek isleýänler Ruhy kesellileri bejeryän hassahanalara baryp

görräysinler... Gözüňiziň görýän zatlaryna depe saçyňyz bir ýere üýşsr gerek...

Belki-de, gürrüňimizden biraz daşlaşdyk. Ýöne käbir psihiatristlerimize sapak bolar diýen pikirde, daşary ýurtlarda lukmanlaryň bu babatda niçiksi çemeleşýändigini görsünler diýip, köpsanly mysaldan diňe birini şu ýrde dykgatyňyza ýetirmek isleýäris:

1980-nji ýylda doktor Karl Wiklend eden bir çykyşynda «obsessiýon bejergi» bilen baglanyşykly öňe süren pikirinden soň, ýokarda Injilden getiren bir mysalymyza meňzeş bir hadysany gürrüň berdi:

«Kärdeşlerime hemişe diýen ýaly obsessiýanyň hakykatdygyny subut edip biljek delilleri görkezmäge çalyşdym. Obsessiýa telbeligiň ýa-da akyl üýtgemekligiň ýeke-täk sebäbi bolup bilmez. Emma ýygy-ýygydan gabat gelýän sebäpleriniň biridir. Aýalymyň görlüp-eşdilmedik mediumlygyň goldawy arkaly ýazga geçiren käbir subutnamalarym bu babatda şübhä ýer goýmaýar. Näsaglary taşlap giden «obsessirleýji närse» bilen aragatnaşyga geçmegi, hanym Wiklende akyl ýa-da fiziki taýdan hiç wagt hiç hili zyýan bermändir. Bir gezek iki eplenip ýatan ýaş gyzy getirdiler. Gyz «göze görünmeýän haýsydyr bir näbelli güýjüň» täsiri astynda bu ýagdaýda durana meňzeýärdi. Hanym Wiklend ýaş gyzy bu ýagdaýa saklaýan «göze görünmeýän näbelli güýç» bilen aragatnaşyga geçdi. Bili oňrulyň ölen, emma ölendigini bilmeýän bedensiz närse bilen geçiren gepleşiklerimiz netijesinde ony gyzy terk edip gitmäge razy etdik. Hem-de oňa bireýýäm ölendigini aýtdyk, hemem gyzy o närsäniň täsirinden halas etdik».

Ergun JANDAN.

* Isa pygamber bu bejergisini Sebt gününde edendigi üçin şol döwrüň dindar gatlaklary tarapyndan gazaply tankyt edilipdir. Hereket edýän dini garaýyşlara dogry gelmeýän hereketleri sebäpli, sud edilen wagtynda bu hadysa hem onuň garşysyna

getirilen delillerniñ biridi. Geň-taňsy wakalar